

**THE HON. SRI C. SUBRAMANIAM :** இந்தத் தேவை வருஷா வருஷம் பெருகிக்கொண்டிருக்கும். இப்போது இவ்வளவுதான் தேவை என்று

வரையறுத்துச் சொல்ல முடியாது. 1960-61-ம் வருடத்தில் இரண்டு புதிதாக ஆரம்பிக்கப்படும். மூன்றாவது ஐந்தாண்டு திட்ட காலத்தில் எவ்வளவு ஆரம்பிக்க வேண்டும் என்பது இப்போது ஆலோசனையில் இருக்கிறது.

*Yardstick of work for clerks.*

\* 635 Q.—**SRI V. ARUNACHALA THEVAR :** Will the Hon. the Minister for Revenue be pleased to state whether the recommendation of the Reorganisation Committee regarding the yardstick of work for each clerk in the offices of the Revenue Department is strictly implemented?

**THE HON. SRI M. A. MANICKAVELU :** No, Sir.

**SRI S. LAZAR :** May I know the reasons for not implementing it?

**THE HON. SRI M. A. MANICKAVELU :** The question is, whether it is being implemented strictly. So the technical answer is 'No'. But we are implementing it.

**SRI S. M. ANNAMALAI :** இந்த ரெவினியூ இலாகா சீரமைப்புக் குழுவானது ஐந்தாண்டுகளுக்கு முன்னால் ஏற்படுத்தப்பட்டது. அதன்படி வேலைகளை நிர்ணயித்தோம். இப்போது சமுதாய அபிவிருத்தி வேலைகளும் அதிமாகிவிட்டபடியால் மீண்டும் ஒரு கமிட்டியை அமைத்து இப்போது இருக்கிற வேலைப் பளுவை சராக்க நடவடிக்கை எடுக்கப் படுமா?

**THE HON. SRI M. A. MANICKAVELU :** முன்பு ஒரு கமிட்டியை நியமித்து வேலையைச் சீரமைத்தோம். அதையும் மாற்றுவதற்கு இப்போது ஒரு கமிட்டி போடப்பட்டு ஆலோசித்து வருகிறது. இது முடிவான பிறகு தெரிவிக்கப்படும்.

**SRI S. LAZAR :** May I know the extent to which the recommendation has been implemented at least in the form of percentage?

**THE HON. SRI M. A. MANICKAVELU :** The Committee recommended for the clerk at the taluk level, seven currents a day, at the divisional level 8 and at the Collector's level 10. The order is that it may be 8, 9 and 10.

**SRI K. VINAYAKAM :** Sir, is it a fact that the quantum of work as stipulated by the Reorganisation Committee is not being properly done at the Collector's level?

**THE HON. SRI M. A. MANICKAVELU :** It is rather a tall question.

**SRI A. A. RASHEED :** May I know the reasons for not implementing it *strictly*?

**THE HON. SRI M. A. MANICKAVELU :** It is not practicable.

*Consumption of fuel*

\* 636 Q.—**SRI S. LAZAR :** Will the Hon. the Minister for Home be pleased to state—

(a) the annual consumption of fuel (wood) in the State; and

(b) the steps taken to reduce the same in quantity and price?



8th April 1960]

**THE HON. SRI M. BHAKTAVATSALAM :** (a) About 20,00,000 (twenty lakhs) tons on a rough estimate.

(b) No steps have been taken.

**SRI S. LAZAR :** எந்த அளவுக்கு இந்த விறகுகள் வெட்டப்படுகின்றனவோ அந்த அளவுக்கு மரங்கள் திரும்பவும் உற்பத்தி செய்யப்பட்டு வருகின்றனவா? மேலும் விறகுக்காக மரங்களை அதிகம் உய்யோகப்படுத்துவதை மாற்றி குறைந்த அளவில் ஜனங்கள் விறகை உபயோகப்படுத்தும் திட்டம் ஒன்றை இந்த அரசாங்கத்தார் தயாரித்துப் பரப்புவார்களா?

**THE HON. SRI M. BHAKTAVATSALAM :** மரங்கள் வெட்டுவதற்கு ஏற்றவாறு காட்டு வளத்தை அதிகப்படுத்தும் திட்டம் செயல்பட்டுக் கொண்டிருக்கிறது. உபயோகத்தைக் குறைப்பது என்பதற்கான திட்டத்தை நிறைவேற்றுவது சாத்தியமில்லை. நகரங்களில் விறகுகளை அதிகமாக உபயோகப்படுத்துவது குறைந்துதான் வருகிறது.

**SRI A. GOVINDASAMY :** கடலோர மணல் பகுதிப் பிரதேசத்தில் புறம்போக்காக இருக்கிற இடங்களில் சவுக்கை வளர்ப்பதற்கு அரசாங்கம் என்ன நடவடிக்கை எடுத்துக் கொண்டிருக்கிறது?

**THE HON. SRI M. BHAKTAVATSALAM :** சவுக்கை அரசாங்கம் நேரிடையாகவும், காட்டு இலாகா மூலமாகவும் வளர்ப்பதற்கு அதிக கவனம் செலுத்தி வருகிறது.

**SRI K. B. S. MANI :** கடலோரப் பகுதியில் சர்க்காருக்குச் சொந்தமான காடுகளில் உள்ள மரங்களை வெட்டுவதற்கு சமீப காலத்தில் ஏலம் விடப்பட்டிருக்கிறது. அந்தக் காடுகளை அழிப்பவர்கள் வேரை கூடக் களைந்து எடுத்து வருகிறார்கள். சீர்காழி, த்ரங்கம்பாடி போன்ற இடங்களில் அப்படி வேரைக் கூடக் களைந்து காடுகளை அழித்து வருவதை தடை செய்வதற்கு அரசாங்கம் ஏதாவது நடவடிக்கை எடுத்துக் கொள்ளுமா?

**THE HON. SRI M. BHAKTAVATSALAM :** அதைப்பற்றி இப்போது என்னிடம் தகவல் இல்லை. தனியாகக் கேள்வி கேட்டால் பதில் சொல்கிறேன்.

**SRI R. SRINIVASA IYER :** மூன்று நான்கு வருஷம் கூட வளராத பிஞ்சு சவுக்கு மரங்களை வெட்டி உபயோகப்படுத்துகிறார்கள். பத்து வருஷம், எட்டு வருஷம் சவுக்கு போட்டால் வெட்டக்கூடாது என்று தடை விதிக்க அரசாங்கம் முன்வருமா?

**THE HON. SRI M. BHAKTAVATSALAM :** சவுக்கு மரத்திற்கு கிராக்கி அதிகமாக இருப்பதனால் அப்படி வெட்டிவிடுகிறார்கள். தடை செய்தால் இன்னும் கிராக்கி ஏற்படும். விறகுப் பஞ்சம் கூட ஏற்படும்.

**SRI R. KRISHNASAMI NAIDU :** மாட்டுச் சாணத்திலிருந்து வாயுவை உண்டு பண்ணி எரி பொருளாக உபயோகப்படுத்துவதற்கு ஏற்கனவே பரிசோதனைகள் செய்யப்பட்டு வந்ததே, அது எந்த முறையில் ஆராய்ச்சி செய்யப்பட்டிருக்கிறது? அந்தத் திட்டத்தையும் அமுலாக்குவார்களா?

**THE HON. SRI M. BHAKTAVATSALAM :** அதைப்பற்றியும் எவ்வளவு தூரம் சாத்தியமோ அவ்வளவு தூரம் செய்யப்பட்டு வருகிறது.



[8th April 1960]

**SRI A. VEDARATHNAM :** அரசாங்கக் கைத்தொழில் இலாகா மூலம் செய்யப்படுகிற மகன்குளா அடுப்பில் விறகின் உபயோகம் குறைவு. மூன்றில் ஒரு பாகம்தான் ஆகிறது. அதோடு புகையும் இல்லாமல் இருக்கிறது. ஆகவே அந்த அடுப்பை அரசாங்கம் இன்னும் பரவலாக மக்கள் உபயோகப்படுத்தும்படி பிரசாரம் செய்வார்களா?

**THE HON. SRI M. BHAKTAVATSALAM :** சமுதாய வளர்ச்சித் திட்டப் பகுதியில் இந்த மகன்குளா அடுப்பையே உபயோகப்படுத்தும்படியாக பிரசாரம் செய்யப்பட்டு வருகிறது. மக்களும் ஏற்றுக்கொண்டு வருகிறார்கள்.

**SRI T. IRUSAPPAN :** தலைவர் அவர்களே, ரிசர்வு காடுகளை வெட்டுவதற்கு காண்டிராக்ட் விடும்போது அவர்கள் பக்கத்தில் இருக்கக் கூடிய கடுகளில் உள்ள மாங்களையும் வெட்டுவது அரசாங்கத்திற்குத் தெரியுமா? அப்படி அந்த கண்டிராக்டர்கள் வெட்டாமல் இருக்க என்ன நடவடிக்கை எடுக்கப்படும்?

**THE HON. SRI M. BHAKTAVATSALAM :** இது வேறு கேள்வி. அவ்வாறு கண்டிராக்டர்கள் தவறு செய்தால் அது கவனிக்கப்பட வேண்டிய விஷயம். ஆனால் அவர்கள் வெட்டுவதும் விறகுக்குத் தான் பயன்படுகிறது.

**SRI V. K. KOTHANDARAMAN :** நெய்வேலித் திட்டம் ஆரம்பிக்கப்பட்டவுடனே பழுப்பு நிலக்கரியை வெட்டி எடுத்தவுடன் விறகுக்கு அவசியம் இருக்காது. மரங்களை வெட்ட வேண்டிய அவசியம் இருக்காது. விறகைக்காட்டிலும் மலுவான வகையில் இந்த நிலக்கரி உபயோகத்திற்குக் கிடைக்கும் என்று முதல் அமைச்சர் அவர்கள் சொன்னார்களே, எப்போது பழுப்பு நிலக்கரி உபயோகத்திற்குக் கொண்டு வரப்படும்?

**THE HON. SRI M. BHAKTAVATSALAM :** நெய்வேலித் திட்டம் அமுலுக்கு வந்தவுடன் விறகுக்கே அவசியம் இருக்காது என்று முதல் அமைச்சர் அவர்கள் சொல்லியிருக்க முடியாது. பீரிகெட் உற்பத்தியான பிறகும் விறகுக்கு அவசியம் இருக்கும் என்று நான் கருதுகிறேன்.

**SRI T. R. RAMAMIRTHA THONDAMAN :** சார், இந்த விறகுக் கஷ்டம் இருப்பதால் பொதுச் சாலை ஓரங்களிலும் கிராம ரோடுகளிலும் ஒரு பஞ்சாயத்து எரியாவில் அபிவிருத்தி இலாகா அலுவலகங்கள் உள்ள இடங்களில் அதிகமாக மரங்களை வளர்க்க வேண்டும் என்று அந்த அந்த பஞ்சாயத்துகளுக்கும், அபிவிருத்தி இலாகாவுக்கும் அமைச்சர் அவர்கள் சிபார்சு செய்வார்களா?

**THE HON. SRI M. BHAKTAVATSALAM :** சாலை ஓரங்களில் இருக்கிற மரங்களைப் பொறுத்த மட்டில் அவை அக்கிரமமாக வெட்டப்படுகிறது. அவைகளை இப்போது பஞ்சாயத்திடம் ஒப்படைப்பது யோசனையில் இருக்கிறது.

**SRI A. GOVINDASAMY :** கடலூர், திண்டிவனம் போன்ற பகுதிகளில் இருந்து சவுக்கு சென்னைக்கு ரயில்வே கூட்ஸ் மூலமாக கிடைத்து வருகிறது. ரயில்வே கூட்ஸ் சரியாக கிடைக்காததினால் காலதாமதம் ஏற்பட்டு, இடைகுறைவாகி விலை அதிகமாக ஏறிவிடுகிறது. ஆகவே நமது அரசாங்கம் மத்திய அரசாங்கத்திற்கு இந்தக் குறையை எடுத்துக்கூறி வாகின்கள் கிடைப்பதற்கு ஏற்பாடு செய்வார்களா?

**THE HON. SRI M. BHAKTAVATSALAM :** அரசாங்கத்தின் கவனத்திற்குக் கொண்டுவரும்போதெல்லாம் அந்த விஷயம் அவ்வப்போது கவனிக்கப்பட்டுவருகிறது.